



जवाहरलाल नेहरू कृषि विश्वविद्यालय, जबलपुर सूचना एवं जनसम्पर्क विभाग

प्रेषक :डॉ. शेखर सिंह बघेल
सूचना एवं जनसम्पर्क अधिकारी

क्रमांक 189
दिनांक 30.11.2022

ज.ने.कृ.वि.वि.में डिजिटल विजीटर रिपाजिटरी सिस्टम का विमोचन

वि.वि. के उद्यमितायुक्त कार्यक्रमों की जानकारी सुगमतापूर्वक साझा करने में सहायता मिलेगी

जबलपुर 30 नवम्बर। डिजिटल इंडिया के तहत जवाहरलाल नेहरू कृषि विश्वविद्यालय के कृषि व्यवसाय एवं प्रबंधन संस्थान द्वारा विकसित डिजिटल विजीटर रिपाजिटरी सिस्टम का विमोचन प्रख्यात कृषि अर्थशास्त्री डॉ. बी. एल. मिश्रा, पूर्व संचालक विस्तार सेवाएं, ज.ने.कृ.वि.वि., निवर्तमान कुलपति प्रो. पी.के. बिसेन की उपस्थिति में माननीय कुलपति प्रो. पी.के. मिश्रा द्वारा संपन्न हुआ। वी.आर.एम.एस.— एक नवाचार डिजिटल विजीटर रिपाजिटरी सिस्टम है, जिसका मुख्य उद्देश्य संस्थान में आंगतुको के विवरणों को संग्रहित करने के लिए तैयार किया गया। डॉ. मोनी थॉमस, संचालक, आई.ए.बी.एम. के मार्गदर्शन में विकसित इस डेटा आधारित प्रणाली की सहायता से संस्थान में आंगतुको को उनकी रूचि एवं क्षमता अनुरूप प्रशिक्षण कार्यक्रम के लिये चिन्हित किया जा सकेगा। उक्त प्रणाली की सहायता से बाहरी स्थान से जुड़ने वाले युवकों/युवतियों को विश्वविद्यालय द्वारा आयोजित किए जाने वाले उद्यमितायुक्त कार्यक्रमों की जानकारी सुगमतापूर्वक साझा करने में सहायता मिलेगी। उक्त प्रणाली को डॉ. दीपक पाल एवं डॉ. हेमंत कुमार द्वारा विकसित किया गया है जिसमें डॉ. लवीना शर्मा, श्रीमति लक्ष्मी सिंह, श्री दीपांशु पटेल, श्री जय वर्मा एवं श्री लवकेश पटेल ने मुख्य सहायक के रूप में सहयोग प्रदान किया है। डॉ. बी.एल. मिश्रा ने अपने उद्बोधन में बताया कि इस प्रणाली के द्वारा जानकारी संग्रहण तथा उसे साझा करने में विश्वविद्यालय को सुगमता होगी। नवनियुक्त कुलपति ने इस प्रणाली को विकसित करने हेतु विश्वविद्यालय को बधाई प्रेषित करते हुए कहा कि यह विश्वविद्यालय के लिए स्वर्णिमकाल है। यह उल्लेखनीय है कि पूर्व एवं नवनियुक्त दोनों ही कुलपति विश्वविद्यालय के कृषि अर्थशास्त्र विभाग के पूर्व छात्र एवं प्राध्यापक रहे हैं। कार्यक्रम में डॉ. एस.बी. नहातकर, विभागाध्यक्ष, कृषि अर्थशास्त्र एवं प्रक्षेत्र प्रबंधन विभाग द्वारा निवर्तमान कुलपति महोदय के कार्यों की सराहना करते हुए उन्हें धन्यवाद ज्ञापित किया और नवनियुक्त कुलपति महोदय को शुभकामनाएं प्रेषित की। कार्यक्रम में कृषि अर्थशास्त्र विभाग के समस्त प्राध्यापक, कर्मचारी एवं छात्र-छात्राओं द्वारा नवनियुक्त एवं निवर्तमान कुलपति महोदय का अभिनंदन किया गया। कार्यक्रम का धन्यवाद ज्ञापन डॉ. मोनी थॉमस द्वारा एवं संचालन डॉ. अनुपमा वर्मा द्वारा किया गया।